

جھوٹ سے بچیں!

طاعتِ ملک

آج معاشرے میں جھوٹ اتنا عام ہو گیا ہے کہ اب حق بولنا اور حق پر یقین کرنا قریباً ناپید ہے۔ آج اگر کوئی شخص کسی کی بات کو حق سمجھ کر یقین کر لے تو اس کو بے وقوف سمجھا جاتا ہے، اور فرض کر لیا گیا ہے کہ سب کچھ جھوٹ ہے، جب تک کہ کوئی حق ثابت نہ کر دے۔ تہذیبوں کی تاریخ میں ہمیشہ حق کو یہ مقام حاصل رہا ہے لیکن آج ہماری یہ بدستی ہے کہ ہم انفرادی اور اجتماعی طور پر جھوٹ کے اتنے عادی ہو گئے ہیں کہ محسوس ہی نہیں ہوتا کہ جھوٹ بولا، سننا اور بتا جا رہا ہے اور یہ سب کچھ ہماری زندگی کا حصہ بن گیا ہے۔ سیاست سے لے کر تجارت، عدالت اور صفات سارے کے سارے اداروں کا کاروبار بھیتیت جمیع اسی سے شروع ہوتا ہے اور اسی پر ختم۔ اسی وجہ سے اب ہمارے معاشرے میں سماجی طور پر، اور ہمارے گھروں میں خاندانی طور پر، اور ہماری ذات میں انفرادی سطح پر بھی یہ اتنا عام ہو گیا ہے کہ کسی صاحب ایمان اور صاحب عمل کے لیے بھی اپنا دامن بچانا مشکل ہو گیا ہے۔ اس لیے کہ جب ایک بیماری وبا کی طرح عام ہو جائے تو کسی نہ کسی درجے پر ہر انسان اُس کا شکار ہو کر رہتا ہے۔

• جھوٹ: جھوٹ سے مراد غلط یا نیلی یا جان بوجھ کر خلاف واقعہ کوئی بات کہہ دینا ہے۔ اس کے گناہِ کبیرہ ہونے میں کوئی شک نہیں۔ ہمیں متواتر ایسی احادیث ملتی ہیں جس میں بڑے بڑے گناہوں، یعنی کبائر کے ذکر میں جھوٹ کا ذکر بھی ہے، اور پیارے نبی کی حدیث اور سنت سے ثابت ہے اگر کسی کی اخلاقی تربیت مطلوب ہوتی تو اس میں سرفہرست جھوٹ کو اس کی جزوں کے ساتھ اکھاڑ پھینکنے کی تربیت تھی۔

● جھوٹ کی اقسام: جھوٹ کا چھوٹا یا بڑا ہونا اس بات پر مخصر ہے کہ اس سے ہونے والا نقصان چھوٹا ہے یا بڑا، انفرادی ہے یا اجتماعی۔ اس لیے ہم اس کو دو اقسام میں تقسیم کر سکتے ہیں۔

● روز مرہ زندگی میں جھوٹ: پہلی قسم میں روزمرہ بولے جانے والے وہ چھوٹے موٹے جھوٹ شامل ہیں جو ہم صرف اپنے دفاع، اپنے جائز و ناجائز حق کے تحفظ اور اپنی سماکھ کو درست رکھنے اور اپنی جان بچانے کے لیے بولتے ہیں۔ اس قسم کے جھوٹ کے اثرات محض ایک ذات تک محدود ہوتے ہیں اور کسی دوسرے کو اُس سے کوئی بڑا نقصان نہیں ہوتا۔ شاید اسی لیے ہم اس کو جھوٹ بھی تصور نہیں کرتے، مثلاً ہمیں کسی جگہ وقت پر پہنچنا ہے اور دیر ہو گئی۔ ہماری سُستی یا بُدھی کی وجہ سے ہونے والی دیر کو ہم جھوٹ بول کر اپنی پوزیشن کو بچالیتے ہیں کہ فلاں کام پڑ گیا تھا، اچانک اس وجہ سے دیر ہو گئی۔ اس موقع پر ہم اپنی غلطی کو تسلیم کرنے کو مناسب نہیں سمجھتے۔ اسی طرح کوئی کام ہمارے ذمے ہوا اور ہم اُس کو درست طور پر نہ کرسکیں یا وقت پر نہ کرسکیں تو بجائے اس کے کہ اپنی کوتاہی کو سمجھیں اور اس کا ٹھیک ٹھیک تجزیہ کریں عموماً اُٹھی سیدھی وجوہات تلاش کر کے پیش کر دیتے ہیں۔ کوئی کام سرے سے کیا ہی نہیں لیکن لکھ دیا یا بول دیا محض اس خاطر کہ ہماری عزت رہ جائے اور سب کے سامنے شرمندگی سے نجات ملے گے۔

حقیقت میں اگر ہم جائزہ لینا شروع کریں تو ہم ایسے ایسے موقع پر جھوٹ سے کام لیتے ہیں جہاں اس کی کوئی خاص ضرورت بھی نہیں ہوتی۔ اپنے احباب، رشتہ داروں کے سامنے شیخی بھگارنا ایک عام بیماری بن گئی ہے۔ یونہی محفل میں رنگ بھرنے کے لیے چند واقعات سنادیں جس سے وقتی طور پر سب وادا کر اٹھیں، محض لوگوں کے اندر اپنی دھاک بھانے کے لیے زندگی کے ناکردار واقعات سنادیں جن کو اب ثابت نہیں کیا جاسکتا وغیرہ۔ اس معاملے میں خواتین کا تناسب تھوڑا زیادہ ہو جاتا ہے کہ نبی کریمؐ نے مسراج کے موقع پر خواتین کو جہنم میں زیادہ دیکھا تو اس کی تصریح یہی فرمائی کہ خواتین زبان کے معاملے میں زیادہ احتیاط نہیں بر تی ہیں۔ غیبت، بدزبانی، جھوٹ اور زیادہ تر اخلاقی برائیوں کا تعلق چونکہ زبان سے ہے اور عموماً خواتین اس کے استعمال میں غیر محتاط اور جذباتی ہوتی ہیں اسی لیے وہ جہنم میں بھی زیادہ ہوں گی۔

خواتین چونکہ اپنے میکے، شوہر اور بچوں کے معاملے میں حساس ہوتی ہیں اس لیے گھر بیوی سطح پر

جموٹ کی یہ بیماری رگوں میں سرایت کرگئی ہے۔ میکے اور سرال میں پیدا ہونے والی مختلف صورت حال میں جائز اور ناجائز طور پر محض اپنے دفاع کے لیے غلط بیانی سے کام لیا جاتا ہے۔ بعض اوقات کوئی وجہ نہیں بھی ہوتی لیکن عادتاً ہی جموٹ بول دیا جاتا ہے۔ بچے بڑے ہونے لگتے ہیں تو ان کی بے جا تعریف میں اُبھتے بیٹھتے رشد داروں اور سہیلوں کے سامنے اس کا اظہار اس طریقے سے ہو گا کہ جو کام بیچارے نے نہ بھی کیے ہوں یا اگر کیے بھی ہوں تو بڑھا چھا کر اُس کو بیان کرنا۔ اس میں ملک نہیں کہ اولاد کی محبت ایک فطری امر ہے اور ہمارا دل بھی کرتا ہے کہ بچے کے اچھے کام کی تعریف اور اُس کی حوصلہ افزائی کریں مگر ہماری چھوٹی سی یہ عادت خاندانوں کی جا ہی کا باعث بن سکتی ہے۔ آج ہم دیکھتے ہیں کہ نکاح اور شادی جس کو عبادت کا درجہ حاصل ہے اُس کی بنیاد ہی کئی طرح کے جموٹ پر رکھی جاتی ہے۔ عمر، سلیقہ، اسناد اور تعلیم و تربیت کے متعلق اس قدر جموٹ بولے جاتے ہیں یا مبالغہ سے کام لیا جاتا ہے کہ اصل حقیقت جب بعد میں کھلتی ہے تو اعتقاد کی ڈورٹوشا شروع ہو جاتی ہے۔ یہ سب کچھ محض اس لیے کیا جاتا ہے کہ اگر ایسا نہ کیا تو ظاہر ہے رشتے نہیں ہوں گے چاہے بعد میں اُس رشتے کا انجام ہی علیحدگی پر ہو۔ یہ ایک ایسا مروج جموٹ ہے جو شروع تو ایک ذات سے ہوتا ہے مگر اس کے نقصانات وقت کے ساتھ ساتھ پھیلتے چلے جاتے ہیں۔ گھر یا سطح پر بولے جانے والا یہ جموٹ اب ایک نفیاتی بیماری کی شکل اختیار کر گیا ہے۔ اس سے بچنے کے لیے افراد اور خصوصاً خاتمن کی اخلاقی تربیت کے ساتھ ساتھ نفیاتی تربیت کی بھی ضرورت ہے، جس پر اہل علم حضرات کو توجہ دینی چاہیے۔ اس لیے کہ اہل مغرب کے مقابلے میں ہم اپنے خاندانی نظام پر فخر کر سکتے ہیں۔ لیکن اب بڑھتی ہوئی طلاقیں اور ناجا قیاں اس نظام کے درپے ہیں۔ اس لیے اس کو بچانے کی فکر کرنی چاہیے۔ دراصل یہ کثرت سے بولے جانے والے جموٹ کی ہی بے برکتی ہے جو ہمارے خاندانی نظام کی جزوں کو کھو کھلا کر رہی ہے۔

● معاشرتی سطح پر جموٹ: اس قسم کے بولے جانے والے جموٹ کے اثرات دنیا و آخرت میں محض ہماری ذات ملک محدود نہیں ہوتے بلکہ ہمارے گھر، اجتماعیت بلکہ ملک اور پوری قوم تک پھیلے ہوئے ہو سکتے ہیں۔ اسی کو قرآن کہتا ہے:

وَالَّذِينَ لَا يَشْهَدُونَ الزُّورَ لَا وَإِذَا مَرُوا بِاللَّغْوِ مَرُوا كِرَاماً ۝ (الفرقان)

۲۷:۲۵) اور (رَحْمَنُ كَيْ بَنَدَهُ وَهُوَ هِيَ) جو جھوٹ کے گواہ نہیں بنتے اور کسی لغو چیز پر اُن کا گزر ہو جائے تو شریف آدمیوں کی طرح گزر جاتے ہیں۔

جس جھوٹ سے کسی کی حق تلفی ہو رہی ہو یا کسی کو انصاف نہیں ملتا، اس کی بنیاد پر کوئی ٹھیک اجتماعی فیصلہ اور صحیح رائے قائم نہیں کی جاسکتی۔ یہ اس لیے زیادہ خطرناک ہے کہ اس کے نقصانات اجتماعی ہی نہیں ہوتے بلکہ ذور سبھی ہوتے، اور یہ اس بات کا ثبوت ہے کہ دل خدا کے خوف سے خالی اور انسان خدا کی پکڑ سے بے نیاز ہے۔

اس کی بھی کئی شکلیں ہیں، مثلاً بعض اوقات ہم الفاظ سے جھوٹ نہیں بولتے لیکن صحیح بات کو معلوم ہونے کے باوجود چھپا لیتے ہیں، جس سے معاملے کی تہہ تک نہیں پہنچا جا سکتا اور نتیجہ ایک غلط فیصلے کی شکل میں سامنے آتا ہے۔ اجتماعی معاملات خواہ کسی بھی سطح کے ہوں اُس میں حق اور حق کا ساتھ دینا ہماری ذمہ داری ہے۔ ملکی سطح اور معاشرتی سطح کے بڑے بڑے معاملات، یعنی ہماری سیاست، ہماری عدالتوں میں جھوٹی گواہی، جھوٹنے مقدمے، تجارت میں جھوٹ اور دھوکا دہی، تعلیمی اداروں کی جعلی اسناد، صحافت میں میڈیا کی غلط اور مہم روپورٹنگ جس سے حق اور جھوٹ گذرا ہو کر رہ گیا ہے اور ایک عام آدمی کے لیے فیصلہ کرنا مشکل ہو جاتا ہے کہ کیا صحیح ہے اور کیا غلط۔ یہ سارے جھوٹ آج بولے جا رہے ہیں۔ یہ سب کو نظر آ رہے ہیں اور میں جیشِ القوم ہم جس عذاب سے گزر رہے ہیں یہ اسی کا نتیجہ ہے۔

● جھوٹ کا جواز: ہم اچھی طرح جانتے ہیں کہ مبالغہ یا جھوٹ اگر جائز ہے تو حدیث کی رو سے اُس کی دو ہی صورتیں ہیں: ۱- لوگوں کے درمیان مصالحت کرتے ہوئے ۲- میاں یہوی کا ایک ذور سے کی محبت میں مبالغہ۔

ای طرح حق بولنے کی اتنی فضیلت ہے کہ غیبت جیسی برائی بھی چند خاص صورتوں میں جائز ہو جاتی ہے، مثلاً مظلوم کی فریاد رسی اور انصاف کے حصول کے لیے، فتویٰ حاصل کرنے کے لیے، اور معاملات کی اصلاح کے لیے اُن لوگوں کے سامنے حال بیان کرنا جو اس کو درست کرنے کے ذمہ دار ہوں (اس سلسلے میں تفصیلی احادیث اور فقہما کا بیان ریاض الصالحین (حصہ اول) میں غیبت کا جواز کے بیان میں دیکھا جا سکتا ہے)۔

ان دونوں قسم کی احادیث کو دیکھتے ہوئے ہم اچھی طرح سے سمجھ سکتے ہیں کہ حقیقت میں اخلاق اور معاملات کی درست مطلوب ہے، اور اسلام، مسلمانوں کے مابین محبوتوں کو پروان چڑھانا چاہتا ہے۔ اسی لیے محبوتوں میں اضافے اور مصالحت کے لیے جھوٹ جیسے گناہ کبیرہ کو جائز قرار دیا گیا ہے۔ ہماری نصیبی یہ ہے کہ ہم نے چیزوں کو اُنکھا دیا ہے۔ جہاں چھوٹا موتا جھوٹ بول کر معاملات کو سنبھالا اور بچایا جاسکتا ہے وہاں تو ”بھرپور حج“ کا مظاہرہ کر کے دلوں کو چیرپھاڑ دیا جاتا ہے، اور جہاں حقیقت میں حج کی تلاش میں معلومات لی جاتی ہیں تو ”کہیں غیبت نہ ہو جائے“ کا سوچ کر ہم اصل حج تک بچنے میں رکاوٹ بنتے ہیں اور نیچاً ایک بڑا نقصان منتظر ہوتا ہے۔ اس طرح ہم محبوتوں کو پروان چڑھانے کے بجائے بدگمانیاں بڑھاتے ہیں۔

جھوٹ سے کیسے بچا جاسکتا ہے؟

• سب سے پہلے تو یہ کوشش کرنی چاہیے کہ میری وجہ سے کوئی بھی شخص ایسی صورت حال میں نہ پڑے کہ اُسے جھوٹ بولنا پڑے، یعنی ہم کسی کو جھوٹ بولنے پر مجبور نہ کریں۔ سورہ حجرات میں تحسیں نہ کرنے کا حکم اسی لیے ہے کہ دوسروں کے معاملات کی اتنی گرید اور نوہ نہ کی جائے اور نہ اتنے سوالات ہی کیے جائیں کہ اُس کو جھوٹ سے کام لینا پڑے۔ بچوں کی تربیت کے معاملے میں بھی یہی طریقہ مناسب ہے کہ ان کی بات پر اعتماد کریں اور انھیں ایسی صورت حال میں نہ لے کر جائیں کہ انھیں جھوٹ بولنے کے سوا کوئی راستہ نہ ملتے۔

• اللہ تعالیٰ سے حکمت طلب کریں۔ اس کے لیے پیارے نبیؐ نے جو دعا میں سکھائی ہیں وہ مانگیں تاکہ صورت حال کو سنبھالنے کے لیے جھوٹ کے بجائے حکمت سے کام لیں۔
• اپنے بزرگوں سے حکمت کی باتیں سیکھیں۔

• دوسروں کے کیے ہوئے اچھے کاموں کی دلکھوں کو تعریف کریں۔ خصوصاً بچوں کی تربیت میں حوصلہ افزائی کے لیے یہ بہت ضروری ہے۔ اس طرح اگر کسی کو اپنے کسی اچھے کام پر حوصلہ افزائی ملتی ہے تو وہ خواہ جھوٹ سے کام نہیں لے گا۔

قرآن کی اس آیت پر اپنا ایمان پختہ کریں کہ اللہ جسے چاہتا ہے عزت سے نوازتا ہے اور جسے چاہتا ہے ذلت دیتا ہے۔ کوئی اسے روک نہیں سکتا تو پھر کیوں ہم اپنی جھوٹی عزت بنانے کے

لیے ایسے طریقے اختیار کریں جس سے آخرت میں تو رسوائی ہوگی ہی لیکن دنیا میں بھی سب اس کا تعفн محسوس کر لیں۔ اس لیے کہ وقت گزرنے کے ساتھ توجہ اور جھوٹ دنیا میں بھی واضح ہو کر رہنا ہے۔ اسی لیے تو کہا جاتا ہے کہ جھوٹ کے پاؤں نہیں ہوتے۔

اپنے ذہن میں اس تصور کو پختہ کر لیں کہ اس دنیا میں جتنی بھی بڑی کامیابی ہو وہ بہر حال اس دنیا کی کامیابی ہے اور آخرت کی بڑی کامیابی کے سامنے اس کی کوئی حیثیت نہیں۔ اسی طرح اس دنیا کی بڑی سے بڑی ناکامی بھی آخرت کی ناکامی کے سامنے یقین ہے۔ اس لیے آخرت کی کامیابی کے لیے، دنیا کا بڑے سے بڑا نقصان بھی اٹھانا پڑے تو توجہ کا دامن ہاتھ سے نہ چھوڑنا چاہیے۔

● بماری ذمہ داری: ہم اپنے گھر کے اندر اور اجتماعیت کے حوالے سے مختلف حیثیتوں سے مکلف بنائے گئے ہیں اور قیامت کے دن ہم سب سے ہماری رعیت کے بارے میں جواب دیں ہو گی، لہذا اپنی اس رعیت کی تربیت کے ہم ذمہ دار ہیں۔ ہماری ذمہ داری ہے کہ جس طرح ہم اپنی ذات سے اس اخلاقی برائی کو نکال باہر کریں، اسی طرح اپنے زیر تربیت افراد کی تربیت کی اٹھان اور بنیاد بھی اس طرح ڈالیں کہ وہ جھوٹ سے پرہیز کرنے والے ہوں۔

اسلام میں عبادات کے مقاصد میں سے ایک بڑا مقصد انسان کی اخلاقی تربیت ہے اور اخلاقی تربیت کی بنیاد ہی جھوٹ سے پرہیز اور توجہ کی تلقین ہے۔ اگر ہم دنیا کے کسی بھی چھوٹے اور بڑے فائدے کے لیے بولے جانے والے جھوٹ کو اپنی ذات سے نکالنے میں کامیاب ہو جاتے ہیں تو آخرت کی کامیابی یقیناً ہماری منتظر ہے ہی، اس دنیا میں بھی من جیت القوم ہم پھر سے نبی صلی اللہ علیہ وسلم اور خلفاء راشدینؓ کے نظام کو نافذ کرنے میں کامیاب ہو سکتے ہیں۔

ترجمان القرآن کا اشاریہ (جنوری ۲۰۱۰ء - دسمبر ۲۰۱۰ء) دستیاب ہے۔

دل چپکی رکھنے والے خط یا ای میل سے رابط کر کے متگلوگرستے ہیں۔ ادارہ